

Juli 1995	SÓLIN		Lond á		Mannur	
dagur	upp	i sátri	stúdur	degum	vetur	summar
4 Tja Tónhavn	3.51	13.31	23.10	19.19	+14.18	- 0.18
5 Mik	3.53	13.32	23.09	19.16	+14.15	- 0.20
4 Tja Mykines	3.54	13.35	23.15	19.21	+14.23	- 0.18
5 Mik	3.55	13.35	23.14	19.19	+14.20	- 0.21
4 Tja Sumba	3.59	13.31	23.02	19.03	+13.47	- 0.16
5 Mik	4.00	13.31	23.01	19.01	+13.45	- 0.19
4 Tja Viðareði	3.45	13.30	23.14	19.29	+14.37	- 0.18
5 Mik	3.47	13.31	23.13	19.26	+14.34	- 0.21

Tíðindir uttanefitir

REUTER

Byggifusk kostað hundræðtals suðurkoreanarum lívið

Meira enn hundræð fólk eru funnin deyð undir dungunum av einum vøruhúsi í suðurkoreanska høvuðsstaðnum Seoul. Íð rapaði sum eitt korthús friggjadagin meðan fleiri túsund fólk vóru í tí. Lögverjan hevur handtikið fyra fólk, sum hava ábyrgdina av, at ólukkan hendi

Eini túsund fólk hava verið undir læknahond fyri skaða. Fleiri fólk logu undir dungunum tá bjargingariðum eydnaðist at rudda seg fram gjøgnum niðrurpáðu leivdirnar.

Eitt skifti vóru bjargingariðini noydd at gevast tí vandi var fyri, at tað, sum

var eftir av húsumum fór at rapa.

Órskikin til ólukkuna sigst vera byggifusk, at húsin ikki vóru nøg væl konstruerað, ein treyt fyri bygging av øllum hábusum í øki- um, har vandi er fyri jarðskjálva og -ristingum.

Keldur í Seoul siga, at leiðslan fyri vøruhúsið visti um brek, men læst sum einki. Lögverjan hevur nú handtikið fyra fólk, sum eru skulsett fyri at hava ábyrgdina av, at húsin rapaðu og at túsundtals fólk eru skaidd og deyð.

Myndugleikarnir í Suðurkorea rokna við, at talið á deyðum fer at knappast teimum tvei hundræð tá tað er eydnað bjargingariðunum at rudda dungarnar burtur. Meira enn trý hundræð eru saknað.

Brent Spar í Erfjörðin

Nú er loksins eydnað Shell at fáa eina fyribils loysn á, hvat skal gerast við tann í seinastuni nógv umstríðna bori-pallin Brent Spar. Hann skal fyribils sleipast inn í Erfjörðin í norska Rogalandi og leggjast fyri akker har intil ein loysn er funnin, hvussu hann skal burtur-beinast á forsvarligasta hátt.

Nú um vikuskiftið væntast togarar at vera inni í Erfjörðunum við Brent Spar, har hann skal leggja fyrri akkeri næsta árið til hóskandi stað er funnið at hegga hann upp.

Brent Spar er gamal kenningur í Erfjörðunum, tí her var hann stýkkjaður saman fyri meira enn 20 árum síðan. Og tey gomlu akkerfestini kunna enn nýtast til hansara.

Kommunulu myndugleikarnir í Erfjörðunum eru fegnir um avgerðina hjá Shell at leggja Brent Spar har hjá teimum, tí tað gevur kommununi ikki so lítt av akkerspengum.

Men vandi er í hvarjan vøllend. Órskikin til nógvu stríðið um bori-pallin herfyri var dalking. Og kommunalu umhvervismyndugleikarnir í Erfjörðunum leggja strangar treytir við, at Shell ber seg at við skili, so pallurin ikki dalkar umhvørv.

Víðkaða palestinska sjálvstýrið endaliga konfirmerast í USA

Amerikanski forsetin Bill Clinton og uttanríkisráðgjafi hansara, Warren Christopher, hava boðið Israel og PLO til USA at skriva undir ætlaðu avtaluna um víðkað palestinskt sjálvstýri á Vestara Aarbakka og í Gaza, sum ætlandi skuldi vera fegin frá hondini í seinasta lagi 1. juli.

Samráðingarnar millum leiðaran í palestinsku frælsisfylkingini Yassir Arafat og israeliska uttanríkisráðgjafan Shimon Peres endaðu sunnumorgunin uttan at nakað úrslit spurdist. Teir høvdu tá sitit við samráðingabörðin í tiggju tímar.

Amerikanski forsetin Bill Clinton og uttanríkisráðgjafi hansara Warren Christopher hava nú boðið þerunum í samráðingunum til USA at halda fram, at hava eina endaliga avtalu fingna frá hondini fyrst.

upp á pláss, palestinar fáa víðkað sjálvstýri og fritt val kann halda í sjálvstýris- kunum sum ætlað. Miðast skal ímóti at skriva undir avtaluna í seinasta lagi 17. juli.

Tingingarnar millum Arafat og Peres vóru á marknæðini millum Gaza og Israel. Og á hesum drúgvu fundi varð eingin avtala gjørd um nýggjar samráðingarnar tá hann endaði.

Høvuðsspurningurinn, ið eftir er at loysa, er israeliska áfturtekan av herdeildum á hersettu økinum á Vestara Aarbakka og eisini í Gaza. Ein annar áleikandi spurningur at loysa, er leyslatingin av teimum mongu palestunum, sum israelar hava sitandi í fangatúppum orsakav av yvirgripsvirksemi og atsóknunum á israelisk mál.

PLO vil hava fangarnar leyslatnar alt fyrri eitt, men Israel sýtir fyri hesum og vil hava eina endaliga avtalu fingna frá hondini fyrst.

Dimmalætting

NR 98 • Týsdagur 4. juli 1995 • 118. árgangur • Tlf. 112.12 • Fax. 109.41



Elin Petursdóttir Andreassen visir ein av vatnslitsmyndunum, sum hon framsýnir í smíðjuni í Litlúvik í hesi vikuni.

Frukt í Smíðjuni

Í dag letur ein nýggj listaframsýning upp í Smíðjuni í Litlúvik. Tað er Elin Petursdóttir Andreassen, sum í høvuðshetum framsýnir vatnslitsmyndir.

Framsýningin er sermerkt á tann hátt, at Elin hevur lagt seg eftir at mála fruktir og grønmeti, sum t.d. agurkir, leyk, pappruktir, bananir, perir, súrepli og appilsinir. Eisini eru nakrar barnamyndir við á framsýningini.

Hetta er fyrstu ferð, Elin hevur egna framsýning í Føroyum. Hon hevur havt málningar við á Olavsøkuframsýningum og á framsýningum í Føroyahúsum í Keypmannahavn.

Elin hevur lisið til innrættisarkitekt á Danmarks Designskole, men tað er torført at nakað arbeiði innan hetta økið í Føroyum. Tí hevur hon brúkt tað seinasta árið, síðan hon flutti heimafur, at realisera dreymin, sum hon tekur til, um sína egna framsýning.

Framsýningin hjá Elin Petursdóttir Andreassen í Smíðjuni í Litlúvik varir til leygardagin.

Nógv vitjað listaframsýning hjá Jógvani Asbirni Skaale

225 fólk hava verið inni á gólvi hjá Jógvani Asbirni Skaale, sum hevði listaframsýning heima í stovu síni í síðstu viku.

Hetta er ikki fyrstu ferð, at listarfólk hevur havt listaframsýning heima hjá sær sjálvum. Eitt nú Ingálvar av Reyni, Tróndur Patursson og Eivindur Mohr hava havt listaframsýning í atelierum sínum, men eingin hevur fyrr havt framsýning í síni egnu stovu.

225 fólk vitjaðu framsýningina, sum var opin triggjar tímar um dagin í eina góða viku. Jógvan Asbjørn Skaale er sera væl nøgdur við undirtøkuna, og hann sigur tað ikki vera óhugsandi, at hann fer, at royndu hetta aftur. Hann sigur seg ivast í, um fleiri høvdu verið til framsýningina, hevði hon vend onkra aðrastaðni.

Jógvan Asbjørn Skaale sýndi fram 46 málningar. Onkrir eldri málningar vóru við á framsýningini, men teir flestu eru nýggir.

Hetta er aðru ferð, at Jógvan Asbjørn Skaale hevur havt sjálvstøðuga framsýning. Fyrstu ferð var í 1991, tá hann sýndi fram málningar í Norðurlandahúsum.

Grundin til, at eg ikki havi havt fleiri framsýningar einsamallur, er, at eg havi ikki havt nógv bíl. Eg havi ikki hildið, at tey vóru nógv góð, men hesa ferð helt eg, at tað var í lagi, sigur Jógvan Asbjørn Skaale.

Annars hevur Jógvan Asbjørn Skaale havt nógvur framsýningar saman við øðrum listafólki.



Ferd'nand



Juli 1995	MÁNIN		niður
dagur	upp	i sátri	
4 Tja Tónhavn	12.28	18.29	0.00
5 Mik	13.51	19.17	0.13
4 Tja Mykines	12.32	18.32	0.04
5 Mik	13.55	19.20	0.16
4 Tja Sumba	12.27	18.28	
5 Mik	13.50	19.16	0.13
4 Tja Viðareði	12.27	18.28	
5 Mik	13.51	19.16	0.12

Veðrið

Eitt hátrýst, 1020 hpa, í útsýningsunnun úr Íslandi viknar nakað. Eitt lágrýst, 994 hpa, við Vesturnoreg, fer eystur eftir. Eitt lágrýst, 998 hpa, eystur eftir Ísland fer í landsýning til Suðurnoreg og grýnnist so láandi, og í dag rekur kóln luft móti Føroyum av norði. Í morgin nærkast eitt annað lágrýst, og tað fer yvir Føroyum hósnattina. Síðani rekur kaldari luft inn yvir Føroyar av útnyrðingi, og tað verður klárari í veðrunum.



Í dag: Strúkur í vindi av norði, 13 m/s. Seinni útnyrðingur og minni vindur, 8 m/s. Skýggjað og kanska selingur, men at á dagin møguliga sólgjottar. Mikunáttina dregur hann aftur á luftina og minkar vindin, minni enn 5 m/s. Hitalagið: millum 6 og 9 hitastig alt samdegrið.



Í morgin: Frískur vindur ella ein strúkur av útnyrðingi og vestri, 8 til 13 m/s, men seinna partin hósdagin minkar hann vindin eitt sindur. Tað verður klárari í veðrunum, men framvegis skýggjað og selingur. Hitalagið: um dagin millum 7 og 9 hitastig, um náttina niður í 5 hitastig.

Hósdagin, friggjadagin og leygardagin: Frískur vindur ella ein strúkur av útnyrðingi og vestri, 8 til 13 m/s, men seinna partin hósdagin minkar hann vindin eitt sindur. Tað verður klárari í veðrunum, men framvegis skýggjað og selingur. Hitalagið: um dagin millum 7 og 9 hitastig, um náttina niður í 5 hitastig.